

स्वर	मात्रा	वर्ण (मात्रा के साथ)	मात्रा का प्रयोग	
ए	२	म् + ए = मे	मेला	
ऐ	२	म् + ऐ = मै	मैना	
ओ	१	म् + ओ = मो	मोर	
औ	१	म् + औ = मौ	मौर्य	

संयुक्त व्यंजन

जब किसी बिना स्वर के व्यंजन को स्वर वाले व्यंजन के साथ जोड़ा जाता है, तो उसे संयुक्त व्यंजन कहते हैं।

जैसे- क् + ष = क्ष - कक्षा, क्षत्रिय

ज् + ज्ञ = ज्ञ - ज्ञान, विज्ञान

त् + र = त्र - पत्र, मित्र

श् + र = श्र - श्रम, विश्राम



संयुक्ताक्षर

जब दो अलग-अलग व्यंजनों को मिलाकर नए शब्द का निर्माण होता है, तो वह संयुक्ताक्षर कहलाता है। इसमें पहला व्यंजन स्वर रहित व दूसरा व्यंजन स्वर सहित होता है।

जैसे- च् + छ - स्वच्छ, अच्छा

द् + य - विद्या, विद्यार्थी

न् + य - न्याय, अन्य

प् + य - प्यारा, प्यासा



द्वित्व व्यंजन

जब एक जैसे दो व्यंजन एक साथ आते हैं, तो वे द्वित्व व्यंजन कहलाते हैं।

जैसे- त् + त - गत्ता, पत्ता, कुत्ता

क् + क - चक्का, पक्का, धक्का

ट् + ट - मिट्टी, पट्टी, लिट्टी

ल् + ल - बल्ला, बिल्ली

च् + च - कच्चा, बच्चा, सच्चा

ज् + ज - छज्जा, लज्जा



'र' के प्रयोग

1. जब 'र' स्वर के बिना किसी व्यंजन से पहले होता है, तब 'र' आगे वाले व्यंजन के ऊपर ([॰]) लगता है।

जैसे- क + र् + म - कर्म

श + र् + म - शर्म

प + र् + व - पर्व

ध + र् + म - धर्म

2. जब 'र' किसी अन्य स्वर रहित व्यंजन के साथ उच्चारित किया जाता है, तो उस व्यंजन की खड़ी पाई के साथ 'र' पदेन (२) रूप में लिखा जाता है। जैसे- क् + र + म - क्रम प् + र + ण - प्रण
3. बिना खड़ी पाई वाले स्वर रहित (ढ, ड) के साथ 'र' पदेन (३) के रूप में लगता है। जैसे-
ट, ड के साथ ट् + र + क - ट्रक ड् + र + म - ड्रम
4. 'ऋ' की मात्रा का उच्चारण 'र' की तरह होता है। जैसे- मृग, ग्रह, ऋण आदि।

वर्ण-विच्छेद

'विच्छेद' का अर्थ है अलग होना या करना। जैसे-

विद्यालय	-	व् + इ + द् + य् + आ + ल् + अ + य् + अ
पत्र	-	प् + अ + त् + र
सम्मान	-	स् + अ + म् + म् + आ + न् + अ



क्या सीखा, क्या जाना

- ❖ भाषा की सबसे छोटी इकाई 'ध्वनि' होती है और इसके लिखित रूप को 'वर्ण' कहते हैं।
- ❖ वर्णों के समूह को वर्णमाला कहते हैं। हिंदी की वर्णमाला स्वर एवं व्यंजनों से मिलकर बनी है। स्वरों की संख्या ग्यारह है, व्यंजनों की संख्या तैंतीस होती है।
- ❖ जब किसी बिना स्वर के व्यंजन को स्वर वाले व्यंजन के साथ जोड़ा जाता है, तो उसे संयुक्त व्यंजन कहते हैं।
- ❖ जब दो अलग-अलग व्यंजनों को मिलाकर नए शब्द का निर्माण होता है तो वह संयुक्ताक्षर कहलाता है।